



ആകാശവാണി, തിരുവനന്തപുരം
NATIONAL BULLETIN

DATE : 21.02.2026

TIME : 12.50 PM

പ്രധാന വാർത്തകൾ

1). പ്രധാനമന്ത്രി നരേന്ദ്ര മോദി ബ്രസീൽ പ്രസിഡന്റ് ലൂയിസ് ഇനാസിയോ ലൂല ഡ സിൽവയുമായി ന്യൂഡൽഹിയിൽ ഉഭയകക്ഷി ചർച്ചകൾ നടത്തി.

Prime Minister Narendra Modi held bilateral talks with Brazilian President Luiz Inácio Lula da Silva in New Delhi.

2. അഞ്ചു ദിവസം നീണ്ടുനിന്ന ഇന്ത്യ A.I ഇംപാക്ട് ഉച്ചകോടിക്ക് ന്യൂഡൽഹിയിലെ ഭാരത് മണ്ഡപത്തിൽ സമാപനം. 250 ബില്യൺ ഡോളറിന്റെ അടിസ്ഥാന സൗകര്യ നിക്ഷേപ പ്രതിബദ്ധതയുമായി ഉച്ചകോടി.

The five-day India AI Impact Summit concluded at Bharat Mandapam, New Delhi. Summit pledges \$250 billion in infrastructure related investment.

3. മരുന്നുകളുടേയും വാക്സിനുകളുടേയും മേഖലയിൽ ഇന്ത്യ ആഗോള നേതൃനിരയിലേക്ക് ഉയർന്നതായി ആരോഗ്യമന്ത്രി ജെ പി നഡ്ഡ, ടെറ്റനസ്, ഡിഫ്തീരിയ തുടങ്ങിയ ഗുരുതര രോഗങ്ങളിൽ നിന്ന് സംരക്ഷണം നൽകുന്ന വാക്സിൻ മന്ത്രി പുറത്തിറക്കി.

Health Minister JP Nadda said that India has become a global leader in the field of medicines and vaccines, and the minister launched Tetanus and Diphtheria (Td) vaccine.

4. പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കുവയ്ക്കുന്ന പ്രതിമാസ റേഡിയോ പ്രഭാഷണ പരിപാടി മൻ കി ബാത് നാളെ.

Prime Minister Narendra Modi will share his thoughts through monthly radio address programme, Mann Ki Baat, on Akashvani tomorrow.

PM-FOXCONN

ഉത്തർപ്രദേശിലെ യമുന എക്സ്പ്രസ് വേ ഇൻഡസ്ട്രിയൽ ഡെവലപ്മെന്റ് അതോറിറ്റിയിൽ എച്ച്സിഎൽ-ഫോക്സ്കോൺ സംയുക്ത സംരംഭ പദ്ധതിയുടെ ശിലാസ്ഥാപന ചടങ്ങിൽ പ്രധാനമന്ത്രി നരേന്ദ്ര മോദി ഇന്ന് വീഡിയോ കോൺഫറൻസിംഗിലൂടെ പങ്കെടുക്കും. ആഭ്യന്തര ഉൽപ്പാദന ശേഷി ശക്തിപ്പെടുത്തുന്നതിനും കരുത്തുറ്റ ആഗോള വിതരണ ശൃംഖലകൾ കെട്ടിപ്പടുക്കുന്നതിനുമുള്ള കേന്ദ്രസർക്കാരിന്റെ ശ്രമങ്ങളുടെ ഭാഗമാണ് പദ്ധതി.

#####

NADDA - VACCINE (INTRO)

മരുന്നുകളുടേയും വാക്സിനുകളുടേയും മേഖലയിൽ ഇന്ത്യ ആഗോള നേതൃനിരയിലേക്ക് ഉയർന്നതായി ആരോഗ്യമന്ത്രി ജെ പി നഡ്ഡ. രാജ്യത്ത് ടെറ്റനസ്, ഡിഫ്റ്റീരിയ തുടങ്ങിയ ഗുരുതര രോഗങ്ങളിൽ നിന്ന് സംരക്ഷണം നൽകുന്നതിനായുള്ള വാക്സിൻ ഹിമാചൽ പ്രദേശിൽ പുറത്തിറക്കി സംസാരിക്കുകയായിരുന്നു അദ്ദേഹം. രാജ്യത്തെ പൊതുജനാരോഗ്യ സംവിധാനം ശക്തിപ്പെടുത്തുകയും പ്രതിരോധ കുത്തിവെപ്പ് യജ്ഞങ്ങൾ കൂടുതൽ ഫലപ്രദമാക്കുകയും ലക്ഷ്യമിട്ടാണ് വാക്സിൻ അവതരിപ്പിച്ചത്. (ഹോൾഡ് വോയിസ്)

#####

MANN KI BAAT

പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കുവയ്ക്കുന്ന പ്രതിമാസ റേഡിയോ പ്രഭാഷണ പരിപാടി മൻ കി ബാത് നാളെ. പരിപാടിയുടെ 131-ാം പതിപ്പാണിത്. ദൂരദർശന്റെയും ആകാശവാണിയുടെയും എല്ലാ ശൃംഖലകളിലും പരിപാടി ലഭ്യമാകും.

#####

KERALA SIR

കേരളത്തിൽ, തീവ്ര വോട്ടർ പട്ടിക പരിഷ്കരണത്തിന്റെ ഭാഗമായുള്ള അന്തിമ വോട്ടർ പട്ടിക ഇന്ന് പ്രസിദ്ധീകരിക്കുമെന്ന്

മുഖ്യ തെരഞ്ഞെടുപ്പ് ഓഫീസർ രത്തൻ യു ഖേൽക്കർ. രണ്ട് കോടി 69 ലക്ഷത്തി അമ്പത്തി മൂവായിരത്തി അറുനൂറ്റി നാല്പത്തി നാല് വോട്ടർമാരാണ് പട്ടികയിൽ ഉൾപ്പെട്ടിട്ടുള്ളത്. വോട്ടർ പട്ടികയിൽ പേരില്ലാത്തവർക്ക് നിയമസഭാ തെരഞ്ഞെടുപ്പിൻറെ നാമനിർദ്ദേശ പത്രിക സമർപ്പിക്കാനുള്ള അവസാന ദിവസം വരെ പേര് ചേർക്കാൻ അവസരമുണ്ട്.

#####

PM-MEERUT

പ്രധാനമന്ത്രി നരേന്ദ്ര മോദി നാളെ ഉത്തർപ്രദേശിലെ മീററ്റ് സന്ദർശിക്കും. 12,930 കോടി രൂപയുടെ വിവിധ വികസന പദ്ധതികൾ പ്രധാനമന്ത്രി ഉദ്ഘാടനം ചെയ്യും. ശതാബ്ദി നഗർ നമോ ഭാരത് സ്റ്റേഷനിൽ മീററ്റ് മെട്രോയുടെയും നമോ ഭാരത് ട്രെയിനിൻറെയും ഫ്ലാഗ് ഓഫ് പ്രധാനമന്ത്രി നിർവഹിക്കും. മീററ്റ് സൗത്ത് സ്റ്റേഷൻ വരെ അദ്ദേഹം മെട്രോയിൽ യാത്ര ചെയ്യും.

#####

US TARIFF - INDIA

ഇന്ത്യയുമായുള്ള വ്യാപാര കരാറിൽ മാറ്റമില്ലെന്നും തടസ്സരഹിതമായി വ്യാപാരം തുടരുമെന്നും യു.എസ് പ്രസിഡൻ്റ് ഡോണൾഡ് ട്രംപ്. സ്വാതന്ത്രവ്യാപാരകരാറിൽ ധാരണയായതോടെ ഇന്ത്യയ്ക്കുള്ള 25 ശതമാനം തീരുവ 18 ആയി കുറയ്ക്കാൻ അമേരിക്ക തീരുമാനിച്ചിരുന്നു.

#####

NASA-LUNAR MISSION

അടുത്ത മാസം 6 ന് 4 പര്യവേക്ഷകരടങ്ങുന്ന ചാന്ദ്ര ദൗത്യം വിക്ഷേപിക്കുമെന്ന് അമേരിക്കൻ ബഹിരാകാശ ഏജൻസി നാസ പ്രഖ്യാപിച്ചു. വിക്ഷേപണ ദിവസത്തെ സാഹചര്യങ്ങൾ പുനഃസൂക്ഷിച്ച് നടത്തിയ വെറ്റ് ഡ്രസ് റിഹേഴ്സൽ വിജയകരമായിപൂർത്തിയാക്കിയതിനെ തുടർന്നാണ് തീരുമാനം. നാസയുടെ വിശാലമായ ചാന്ദ്ര പര്യവേക്ഷണ പരിപാടിയിൽ ഈ ദൗത്യം ഒരു സുപ്രധാന ചുവടുവെപ്പാകും. ചന്ദ്രനിൽ സുസ്ഥിരമായ മനുഷ്യ സാന്നിധ്യം സ്ഥാപിക്കുക എന്ന ലക്ഷ്യത്തെ മുൻനിർത്തിയാണ് നാസയുടെ വിക്ഷേപണം.

#####

GEORGE KURIAN (INTRO)

തദ്ദേശ സ്ഥാപനങ്ങളിലെ ജനപ്രതിനിധികൾ ചെയ്യുന്ന ഓരോ വികസന പ്രവൃത്തിയും വികസിത ഇന്ത്യയിലേക്കുള്ള ചുവടുവയ്പ്പിന് നിർണായകമെന്ന് കേന്ദ്ര സഹമന്ത്രി ജോർജ് കുര്യൻ. തിരുവനന്തപുരം നഗരസഭ വികസന സെമിനാർ ഉദ്ഘാടനം ചെയ്യുകയായിരുന്നു അദ്ദേഹം. തിരഞ്ഞെടുക്കപ്പെട്ട കഴിഞ്ഞാൽ പിന്നെ ജനപ്രതിനിധികൾക്ക് രാഷ്ട്രീയം ഇല്ല. എല്ലാ വിഭാഗം ജനങ്ങൾക്കും വേണ്ടിയാണ് അവർ പ്രവർത്തിക്കേണ്ടതെന്നും ശ്രീ ജോർജ് കുര്യൻ പറഞ്ഞു. (ഹോൾഡ് വോയ്സ്)

#####

IMD - MORNING

കേരളം, തമിഴ്നാട്, പുതുച്ചേരി, തുടങ്ങിയ പ്രദേശങ്ങളിൽ അടുത്ത രണ്ട് ദിവസം ഇടിമിന്നലോട് കൂടിയ കനത്ത മഴയ്ക്കും കാറ്റിനും സാധ്യതയെന്ന് കേന്ദ്ര കാലാവസ്ഥ വകുപ്പ്. വടക്കേ ഇന്ത്യയിൽ താപനില 2 മുതൽ 4 ഡിഗ്രി സെൽഷ്യസ് വരെ ഉയരാൻ സാധ്യതയുണ്ടെന്നും മുന്നറിയിപ്പ് ഉണ്ട്. തെക്ക് പടിഞ്ഞാറൻ ബംഗാൾ ഉൾക്കടലിലും മോശം കാലാവസ്ഥയായിരിക്കുമെന്ന് കാലാവസ്ഥാ വകുപ്പ് അറിയിച്ചു.

#####

HEAT - KERALA

സംസ്ഥാനത്ത് കഴിഞ്ഞ 24 മണിക്കൂറിൽ ഉയർന്ന അൾട്രാവയലറ്റ് സൂചിക രേഖപ്പെടുത്തിയ പശ്ചാത്തലത്തിൽ മുന്നറിയിപ്പുമായി ദുരന്ത നിവാരണ അതോറിറ്റി. ഇടുകി, കോട്ടയം, ആലപ്പുഴ, പത്തനംതിട്ട ജില്ലകളിൽ ഓറഞ്ച് ജാഗ്രത പ്രഖ്യാപിച്ചു. കൊല്ലം, തൃശൂർ, പാലക്കാട്, മലപ്പുറം, കോഴിക്കോട്, വയനാട് ജില്ലകളിൽ മഞ്ഞ ജാഗ്രതയാണ്. പകൽ 10 മണി മുതൽ 3 മണി വരെയുള്ള സമയങ്ങളിലാണ് ഉയർന്ന അൾട്രാവയലറ്റ് സൂചിക രേഖപ്പെടുത്തപ്പെടുന്നത്.

